

Рамковен договор

за ден однапред набавка на електрична енергија за потребите на домаќинствата и малите потрошувачи кои ги снабдува Универзалниот снабдувач на организиран пазар за ден однапред

Помеѓу:

, со седиште на , со ЕДБ , ЕМБС , депонент банка , жиро сметка: , претставуван од , Управител (Во понатамошниот текст: „Квалификуван понудувач“)

и

ЕВН ХОМЕ ДОО Скопје, со седиште на ул. Лазар Личеноски бр.11, 1000 Скопје, Република Северна Македонија, со ЕМБС 7345216, ЕДБ 4080019580790, претставуван од дипл. инж (МБА) Штефан Петер , Управител и М-р Роланд Циглер, Управител(Во понатамошниот текст: „Универзален снабдувач“ или „УС“).

Во понатамошниот текст заеднички како „Договорни страни“ или „Страни“.

Дефиниции

Термините користени во овој договор го имаат следното значење.

Рамковен договор (РД)	Договор склучен помеѓу Квалификуваниот понудувач и УС. (овој документ).
Понудувач	Производители, снабдувачи и/или трговци со електрична енергија од Република Северна Македонија кои се регистрирани во согласност со законските прописи на Република Северна Македонија и/или странство, и кои поседуваат соодветна лиценца издадена од страна на Регулаторната комисија за енергетика и водни услуги на Република Северна Македонија како и ЕИС код издаден од страна на АД МЕПСО како и од странство
Квалификуван понудувач	Понудувач кој има склучено Рамковен Договор со УС
Избран понудувач	Квалификуван понудувач кој ќе биде избран за најповолен во постапката за набавка на електрична енергија за ден однапред и ќе биде поканет да склучи Индивидуален Договор за ден однапред со УС
Оглас за прием на понудувачи во квалификациски систем	Оглас за прием на понудувачи во квалификациски систем преку веб базирана платформа согласно Правилата за набавка на електрична енергија за Универзалниот снабдувач и достапен на интернет страната www.evn.mk

Набавка на електрична енергија за ден однапред	Постапка која ја спроведува УС во согласност со Правилата за Набавка на електрична енергија за универзалениот снабдувач
Индивидуален договор за ден однапред	Купопродажен договор помеѓу квалификуван понудувач и УС со кој се утврдуваат комерцијалните услови за соодветна купопродажба на електрична енергија за ден однапред.
Понуда	Понуда за надомест за услуга за тргување (Service Trading Fee) на бараната количина ден однапред доставена од страна на квалификуван понудувач.
Покана до квалификуваните понудувачи за поднесување на понуда за набавка на електрична енергија ден однапред (ППП)	Документ во електронска форма кој е испратен од страна на УС до сите квалификувани понудувачи преку електронска пошта и/или веб базирана платформа во кој прецизно се утврдуваат условите според кои ќе биде спроведена постапката за набавка на електрична енергија за ден однапред
Постапка за избор на најповолна понуда за услуга за тргување (Service Trading Fee) за ден однапред	Редослед на настани поврзани со набавка на електрична енергија кои почнуваат со PPP од страна на УС, доставени понуди од страна на квалификуваните понудувачи, евалуација, избор на најповолен квалификуван понудувач и склучување на Индивидуален Договор за ден однапред со избраните понудувачи или доставување на известување дека никој од понудувачите не е избран да склучи ИД за ден однапред
Дневен распоред за испорака на електрична енергија и моќност за ден однапред	Дневен распоред за испорака/откуп на електрична енергија со барана моќност (MW) за секој час за период на испорака/откуп од 24 часа согласно централно европско време, односно за период од 23 и 25 часа во деновите во преминување од летно на зимско сметање на времето и обратно

Кратенките користени во овој договор ќе го имаат следното значење

УС	Универзален снабдувач со електрична енергија кој има обврска за снабдување со електрична енергија како универзална услуга и снабдување со електрична енергија во краен случај (назив на правното лице)
РКЕ	Регулаторна комисија за енергетика и водни услуги на Република Северна Македонија
РД	Рамковен договор за ден однапред
ИД	Индивидуален договор за ден однапред
ППП	Покана до квалификуваните понудувачи за поднесување на понуда за набавка на електрична енергија за ден однапред
КС	Квалификациски систем
ДРИ	Дневен распоред за испорака на електрична енергија и моќност за ден однапред

I. ПРЕДМЕТ НА ДОГОВОРОТ

Член (1)

- (1) Со овој договор се регулира начинот и условите за склучување на Рамковен Договор за набавка и испорака на електрична енергија за потребите на домаќинствата и малите потрошувачи кои ги снабдува Универзалниот снабдувач во согласност со член 101 од Законот за енергетика.
- (2) Овој РД ги уредува сите трансакции во кои ќе влезат Страните заради купување, продажба, испорака и превземање на електрична енергија. Деталите за секоја поединечна трансакција ќе бидат специфицирани во секој ИД и ДРИ.
- (3) Сите ИД и овој РД ќе формираат единствен Договор помеѓу Страните (заеднички нарекуван како Договорот). Одредбите од овој РД се применуваат на секој ИД и се негов составен дел..

Член (2)

- (1) Понудувачот кој склучил РД со УС е квалификуван да учествува во секој поединечна постапка за набавка на електрична енергија на организираниот пазар на електрична енергија ден однапред за потребите на домаќинствата и малите потрошувачи кои ги снабдува УС.
- (2) Квалификуваниот понудувач ќе биде поканет од страна на УС да учествува во постапката за набавка на електрична енергија на организираниот пазар на електрична енергија ден однапред и доставување на понуди преку испраќање на ППП. Понудите доставени од страна на квалификуваните понудувачи ќе бидат евалуирани и ќе бидат утврдени најповолните понуди во согласност со критериумите за избор дефинирани во секоја ППП.
- (3) УС има право да ги прифати најповолните понуди, целосно или делумно или да не ги прифати воопшто најповолните понуди, во зависност од одлуката на лицата овластени за преставување и застапување на УС. Понудувачот односно Квалификуваниот понудувач нема право да бара било каков надомест од УС доколку неговата понуда не е избрана за најповолна или доколку набавката е поништена или откажана.

Член (3)

- (1) Квалификуваниот понудувач согласно ППП доставено од УС доставува понуда за потребите на набавка на електрична енергија само за потребите на Универзалниот снабдувач, како што е дефинирано во Член 1 од овој Договор.
- (2) УС нема обврска да му гарантира на Квалификуваниот понудувач дека ќе набави од него определени количини на електрична енергија, ниту пак да му гарантира определен број на склучени ИД.
- (3) УС го задржува правото да ги утврдува периодите и количините за набавка и испорака во согласност со своите потреби.

II. ПОКАНА ЗА ПОДНЕСУВАЊЕ НА ПОНУДИ ЗА СКЛУЧУВАЊЕ НА ИД ЗА НАБАВКА НА ЕЛЕКТРИЧНА ЕНЕРГИЈА ДЕН ОДНАПРЕД (ППП)

Член (4)

- (1) УС, во согласност со своите планови и потреби, вклучително временски периоди одбрани согласно сопствените потреби, ќе издаде ППП и ќе го достави до Квалификуваните понудувачи, преку електронска пошта или веб базирана платформа.
- (2) Секоја ППП ќе содржи најмалку:
 - датум, време и начин на доставување на понуди,
 - документи што се доставуваат кон понудата,
 - рок на важење на понудата,

- јазик што се користи во понудата и постапката,
 - период за испорака на електрична енергија и моќност,
 - место на испорака,
 - барана моќност
 - тип на продукт фактурирање и услови за плаќање,
 - валута што се користи во понудата,
 - начин на евалуација на понудите,
 - почетокот и времетраењето на електронската аукција,
 - известување за донесена одлука за избор на најдобра понуда,
 - посебни услови,
 - гаранција за понудата во вид на банкарската гаранција или депозит кои не смеат да бидат повисоки од 3% од вредноста на понудената електрична енергија,
 - износ на банкарската гаранција за навремено и квалитетно извршување на договорот која не смее да биде повисока од 10% од вкупната договорена вредност на набавката на електрична енергија ,
- (3) УС може да го продолжи временскиот рок за доставување на понуди, евалуација на понудите, одлука за избор на најдобра понуда, доколку истото е соодветно на потребите и условите за конкурентност и сопствените потреби и притоа не е одговорен за било каква загуба, трошоци и штети предизвикани за другата страна.
- (4) УС има право да ја откаже ППП согласно сопствените потреби во било кое време и притоа не е должен да ги објави причините за прекинување на постапката и не е одговорен за било каква загуба, трошоци и штети предизвикани за другата страна. УС ќе го известува Квалификуваниот понудувач за прекинувањето на ППП .
- (5) Квалификуваниот понудувач е должен да ги следи и се обврзува да ги почитува сите упатства издадени од страна на УС наведени во ППП .

III. ЕВАЛУАЦИЈА НА ПОНУДИ

Член (5)

- (1) Само понудите добиени во предвидениот рок согласно ППП ќе бидат земени во предвид за евалуација согласно критериумот „ најнизок надомест за услугата за тргување (Service Trading Fee) на бараната количина на енергија ден однапред .
- (2) Врз основ на ППП од став (1) на овој член, УС склучува ИД со квалификуван понудувач кој ги исполнува условите наведени во ППП и кој ќе понуди најнизок надомест за услугата за тргување (Service Trading Fee) ден однапред.
- (3) Изборот на најповолен понудувач ќе се изврши со составување на ранг листа од квалификуваните понудувачи кои доставиле понуди и истото ќе го вршат овластени лица од УС преку евалуација на понудите по пат на “Листа на приоритетно подредување”.

Евалуацијата ќе се спроведе на следниот начин:

- понудите ќе бидат подредени во Листа на приоритетно подредување, почнувајќи со најнискиот понуден надомест за услуга за тргување (ServiceTrading Fee) и завршувајќи со највисокиот понуден надомест за услуга за тргување (ServiceTrading Fee),
- понудите кои не ги содржат сите потребни елементи (документи) наведени во ППП ќе бидат оценети како некомплетни и неприфатливи и нема да се евалуираат,

- понудите кои не содржат валидни и целосни банкарски гаранции или вредности на депозити ќе бидат оценети како некомплетни и неприфатливи и нема да се евалуираат.

- (4) УС има право да изврши набавка на електрична енергија преку користење на соодветна електронска (софтверска) апликација / веб платформа, согласно насоките дефинирани во ППП и Прилог Упатство за користење на апликацијата / веб платформата.
- (5) При постапката за набавка на електрична енергија преку користење на електронска (софтверска) апликација / веб платформа, УС претходно ќе го запознае Квалификуваниот понудувач со начинот на користење на апликацијата / веб платформа во постапката за набавка на електрична енергија и ќе ги покани квалификуваните понудувачи да доставуваат понуди преку истата.
- (6) УС го задржува правото да избере повеќе од еден квалификуван понудувач, или да отфрли понуда во согласност со насоките и критериумите претходно дадени во ППП.
- (7) Постапката за набавка на електрична енергија за потребите на Универзалниот снабдувач завршува со потпишување на ИД со еден или повеќе понудувачи или со доставување на известување дека никој од понудувачите не е избран да склучи ИД.

IV. ЦЕНИ И ИЗНОСИ

Член (6)

- (1) Надоместокот за услугата за тргување (Service Trading Fee) за електрична енергија се смета за единствен критериум за избор на најповолна понуда. Времето на прием на Понудите ќе биде земен како секундарен критериум, единствено доколку два или повеќе квалификувани понудувачи понудиле ист надоместок за услугата за тргување (Service Trading Fee). Во таков случај за најповолна ќе биде рангирана понудата од квалификуваниот понудувач кој прв ја доставил. Изборот на најповолени квалификувани понудувачи го вршат законските застапници на УС, земајќи го во предвид рангирањето на најповолните квалификувани понудувачи во согласност со критериумите од овој Оглас
- (2) Надоместокот за услугата за тргување (Service Trading Fee) ќе биде составен дел на цената (P_{h1}) по која УС ќе ја откупи испорачаната електрична енергија во мрежата на МЕПСО на дневно ниво од Избраниот понудувач. Цената на часовно ниво (P_{h1}) ќе претставува збир од цените на електрична енергија остварени на:
 - дневниот пазар на берзата во Унгарија ($HUPX_{DAMh(HU)}$) во соодветниот час, $HUPX_{DAMh(HU)}$
 - надоместокот за услугата за тргување, Service Trading Fee

$$P_{h1} = HUPX_{DAMh(HU)} + \text{Service Trading Fee}$$

каде што:

$HUPX_{DAMh(HU)}$ – Постигната цена на енергија на дневниот пазар на берзата во Унгарија ($HUPX$) на пазарот ден однапред (DAM(HU)) за секој час објавена на страната www.hupx.hu како „Hourly prices and volumes “

Service Trading Fee – Услуга за тргување која е предмет на ова барање изразена во EUR/MWh

- (3) УС со цел оптимизирање на своето работење, преку избраниот квалификуван понудувач со кој ќе склучи ИД за набавка ден однапред за потребите на УС, може од избраниот понудувач да побара и продажба на вишокот на електрична енергија во мрежата на МЕПСО кој може да се појави за ден однапред.
- (4) Цената (P_{h2}) по која ќе биде продадена енергијата на избраниот Понудувач ќе претставува цена на енергија на дневниот пазар на берзата во Унгарија ($HUPX_{DAMh(HU)}$) во соодветниот час намалена за надоместокот за услугата за тргување, Service Trading Fee:

- дневниот пазар на берзата во Унгарија ($HUPX_{DAMh(HU)}$) во соодветниот час, $HUPX_{DAMh(HU)}$
- надоместокот за услугата за тргување, Service Trading Fee

$$P_{h2} = HUPX_{DAMh(HU)} - \text{Service Trading Fee}$$

Сите дополнителни трошоци кои ќе произлезат при испораката/откупит на електрична енергија од страна на Понудувачот треба да бидат содржани во надоместокот за услуга за тргување (Service Trading Fee) и ќе бидат на товар на понудувачот.

Износот на часовно ниво (EUP) за испорачана енергија ќе претставува производ на испорачаната количината на електрична енергија и цената на часовно ниво (P_{h1}), а износот на часовно ниво (EUP) за продадениот вишок на електрична енергија ќе претставува производ на продадената количина на електрична енергија и цената на часовно ниво (P_{h2}).

Месечниот износ (EUP) за испорачана енергија ќе претставува збир на сите часовни износи за испорачана енергија за соодветниот месец на испорака, а месечниот износ (EUP) за продадениот вишок на електрична енергија ќе претставува збир на сите часовни износи за продадена енергија за соодветниот месец на испорака.

V. ИНДИВИДУАЛЕН ДОГОВОР

Член (7)

- (1) По донесување на одлука за набавка на електрична енергија согласно ранг листата на најповолни понудувачи, УС пред истекот на важноста на понудата, ќе ги извести квалификуваниот понудувач, во пишана форма преку електронска пошта дали неговата понуда е прифатена или не е прифатена. УС ќе му достави ИД на квалификуваниот понудувач само ако неговата понуда биде прифатена во рамки на постапката за набавка на електрична енергија.
- (2) ИД за купопродажба на електрична енергија ќе го содржи следното:
 - информации во врска со избраниот понудувач и одговорните лица за контакт,
 - период на испорака,
 - договорена максимална моќност изразена во MW,
 - договорен тип на продукт
 - договорен услуга за надомест за тргување (Service Trading Fee) за електричната енергија, изразена во EUR/MWh, без вклучен ДДВ.
 - точка на испорака,
 - услови на плаќање,
 - износ на банкарска гаранција за навремено и квалитетно извршување;
 - останати услови.
- (3) ИД ќе биде прифатен и потпишан од страна на избраниот понудувач без понатамошни преговори.
- (4) ИД влегува во сила со денот на потпишувањето на двете страни и ќе важи заклучно со исполнување на сите обврски наведени во истиот.
- (5) Доколку Избраниот понудувач не потпише ИД, или не достави банкарска гаранција за навремено и квалитетно извршување за ИД или ја повлече понудата пред истекувањето на нејзината важност, тогаш УС ќе ја активира обезбедената гаранција за понудата или ќе го задржи доставениот депозит за понудата

- (6) ИД ќе бидат склучени само помеѓу овластените лица на двете страни.
- (7) По склучувањето на секој ИД, избраниот понудувач се согласува да му продаде електрична енергија на УС и УС се согласува да ја превземе и да ја плати електричната енергија доставена во количина и на начин предвиден во овој РД и предметниот ИД и Дневниот распоред за испорака на електрична енергија и моќност (ДРИ).
- (8) Како гаранција за исполнување на обврската за испораката/откупот на електрична енергија согласно дневниот распоред на испорака (ДРИ) од страна на избраниот понудувач, ќе биде Банкарската гаранција која избраниот Понудувач ја има доставено при склучување на ИД за ден однапред набавка на електрична енергија.
- (9) Како гаранција на исполнување на обврските за превземање на електричната енергија согласно ДРИ и финансиско подмирување на обврските кон Понудувачот, ЕВН Хоме ќе обезбеди Компаниска гаранција (Parental Company Guarantee) од ЕВН АД, Скопје во износ дефиниран во ППП и истата ќе биде приложена по склучување на Индивидуалниот договор.
- (10) Доколку УС со цел оптимизирање на своето работење, побара од избраниот понудувач продажба на вишокот на електрична енергија кој може да се појави за ден однапред, во тој случај избраниот понудувач се согласува да ја откупи електрична енергија од УС, и да му плати износ на начин предвиден во член 6 од овој РД и предметниот ИД како и согласно Дневниот распоред за испорака на електрична енергија и моќност
- (11) Во случај на разлики помеѓу текстот на РД и ИД, текстот во ИД ќе преовладува над РД.
- (12) ИД може да биде раскинат и пред завршување на периодот дефиниран во истиот, во случај на неисполнување на обврските од истиот или согласно член 11 од овој РД.

Член (8)

- (1) Оригиналните документи ќе бидат разменети по пошта само со избраните понудувачи.

Член (9)

Известување за ДРИ на електрична енергија и моќност

- (1) Во зависност од потребите за набавка на електрична енергија за потребите на домаќинствата и малите епотрошувачи, УС ќе достави Известување за дневен распоред на испорака (ДРИ) до квалификуваниот понудувач со кој имаат склучено ИД за ден однапред набавка на електрична енергија
- (2) Известувањето за дневен распоред на испорака од став 1 на овој член ќе го содржи следното:
 - Период за испорака/откуп на електрична енергија и моќност,
 - Барана моќност (MW) и електрична енергија (MWh), за период на испорака/откуп од 24 часа согласно централно европско време, односно за период од 23 и 25 часа во деновите во преминување од летно на зимско сметање на времето и обратно,
 - Известувањето за ДРИ од страна на УС ќе биде испратен до квалификуваниот понудувач по електронска пошта, најдоцна до 08:45 часот по СЕВ во тековниот ден за набавка на електрична енергија за наредниот ден (D+1) односно најдоцна до 13 часот по СЕВ за т.е (D+2) итн.
 - Избраниот понудувач ќе испрати известување за прифаќање до УС најдоцна за еден час по добивање на известувањето (ДРИ).
 - Доколку избраниот понудувач не испрати известување до УС најдоцна за еден час по добивање на известувањето (ДРИ) за прифаќање на бараниот ДРИ, ќе се смета дека избраниот понудувач целосно го прифатил бараниот ДРИ.
 - Доколку Избраниот понудувач достави до ОЕПС (Операторот на електропреносен систем – МЕПСО) поинаков ДРИ од бараниот ДРИ од страна на УС, ќе се смета дека истиот претставува прекршување на обврските за испорака/откуп на електрична енергија и ќе биде основ за активирање на банкарската гаранција

Член (10)

Потпишување на месечна конфирмација за набавка на електрична енергија за ден однапред

- (1) Избраниот Понудувач е должен во првите два работни дена по завршениот период на испорака да му достави на УС месечна конфирмација за испорачаната/откупената електрична енергија преку електронска пошта со податоци за количините на електрична енергија и цените кои се реализирани во период за испорака дефиниран во овој договор
- (2) Во рок од три дена откако ќе ја добие месечна конфирмација УС е должен истиот да ја потврди и врати на Избраниот Понудувач преку електронска пошта доколку нема недостатоци и забелешки по истиот.
- (3) Доколку помеѓу договорните страни постои неусогласување за испорачаната количина на електрична енергија, како важечки ќе се сметаат податоците земени во предвид од страна на Операторот на електропреносниот систем во Република Северна Македонија (МЕПСО)
- (4) Доколку помеѓу договорните страни постои неусогласување за остварените цени на електрична енергија ќе се сметаат податоците објавени на соодветната веб страна од член 6.
- (5) Фактурирањето на електричната енергија се врши на месечно ниво.

Член (11)

Одговорност при неисполнување на обврските по ИД за ден однапред набавка

- (1) Понудувачот кој е избран за најповолен е должен целосно да ги исполни обврските за испорака/откуп на договорената моќност и количина на електрична енергија во електродистрибутивната мрежа согласно ДРИ .
- (2) Доколку избраниот понудувач не ги исполни обврските од став (1) на овој член, тој е должен да ги покрие настанатите трошоци на УС предизвикани од нецелосната испорака/откуп на електрична енергија согласно ДРИ, утврдени и пресметани од страна на УС.
- (3) Доколку избраниот понудувач не ги исполни обврските став (1) и не ги покрие настанатите трошоци од став (2) од на овој член УС има полно право да ја активира доставената банкарска гаранција и да го раскине склучениот ИД,
- (4) Во случај на активирање на Банкарска гаранција за повторно учество на Понудувачите во процесот на набавка на електрична енергија за ден однапред потребно е да се достави нова Банкарска гаранција.
- (5) Банкарската гаранција ќе биде задржан од страна на УС во сите други случаи на отстапување од обврските од страна на понудувачот, кои се наведени во ИД.

VI. ПРАВА И ОБВРСКИ

Член (12)

Права и обврски на Квалификуваниот понудувач

- (1) Со цел да учествува во постапката за набавка на електрична енергија, организиран од страна на УС, Квалификуваниот понудувач се согласува да достави понуда за надоместок за тргување (Service Trading Fee) за ден однапред согласно условите дефинирани во определена ППП. Сите трошоци/ провизии за достава на Гаранцијата / уплата на Депозитот ќе бидат на товар на квалификуваниот понудувач
- (2) Со доставувањето на понуда од страна на Квалификуваниот понудувач се подразбира дека истиот ги прифатил сите услови наведени во ППП. Условите ќе бидат обврзувачки за Квалификуваниот понудувач во случај неговата понуда да биде прифатена.
- (3) Квалификуваниот понудувач е согласен да достави гаранција на понудата или да уплати депозит за да го обезбеди своето учество во постапката на набавка на електрична енергија кој го организира УС доколку тоа е побарано во ППП.

- (4) Квалификуваниот понудувач е согласен дека гаранцијата на понудата или уплатениот депозит можат да бидат активирани од страна на УС на начин пропишан во, став (7) од овој член, член 19 и член 20 од овој РД.
- (5) Во согласност со секој ИД, избраниот понудувач ќе ги испорача/откупи договорените количини на електрична енергија и моќност во точката на испорака, согласно прифатениот ДРИ на електрична енергија за потребите на УС за одреден период.
- (6) Избраниот понудувач ќе ги поднесе сите ризици и ќе биде одговорен за сите трошоци и надоместоци поврзани со испораката/откупот на договорените количини на електрична енергија до точката на испорака согласно ППП.
- (7) Доколку избраниот понудувач не испорача/откупи електрична енергија и моќност согласно ИД или ДРИ на електрична енергија и моќност за потребите на УС за одреден период, избраниот понудувач е согласен УС да ја активира Банкарската гаранција за навремено и квалитено извршување за ИД и да постапи согласно член 19
- (8) Избраниот понудувач ќе ја превземе и плати на УС вишокот на електрична енергија и моќност кој може да се појави за ден однапред согласно ИД и Месечната конфирмација за набавка на електрична енергија за ден однапред

Член (13)

Права и обврски на УС

- (1) УС ги дефинира условите и насоките во секоја поединечна ППП која ќе биде иницирана од негова страна.
- (2) УС испраќа ППП до Квалификуваниот понудувач преку електронска пошта или веб базирана платформа, секој пат кога ќе иницира постапка за набавка на електрична енергија за ден однапред и склучување на ИД до сите квалификувани понудувачи.
- (3) УС ќе бара од Квалификуваниот понудувач да достави гаранција на понудата или да уплати депозит за понудата за да учествува во постапката за набавка на електрична енергија за ден однапред.
- (4) УС може да го исклучи Квалификуваниот понудувач од постапката за набавка на електрична енергија и да ја активира гаранцијата на понудата односно да го задржи уплатениот депозит, доколку Квалификуваниот понудувач не постапи согласно упатствата дефинирани и дадени од УС во ППП.
- (5) УС може да ја активира гаранцијата на понудата односно да го задржи уплатениот депозит на понудата доколку избраниот понудувач не склучи ИД во предвидениот рок, согласно член 7 од овој РД, и доколку прекрши некоја од одредбите во РД и ИД
- (6) Се до склучување на ИД, УС може да одлучи да ја откаже постапката за набавка на електрична енергија, без притоа квалификуваниот понудувач да има право да бара било каков надоместок.
- (7) УС ќе бара од избраниот понудувач електричната енергија и моќност да биде доставена согласно ДРИ на електрична енергија и моќност.
- (8) УС ќе ја превземе и плати на избраниот понудувач испорачаната електрична енергија и моќност согласно ИД и Месечната конфирмација за набавка на електрична енергија за ден однапред.
- (9) УС ќе ја превземе и плати на Избраниот понудувач преземната електрична енергија и моќност согласно ИД и Месечната конфирмација за набавка на електрична енергија за ден однапред

VII. УСЛОВИ НА ПЛАЌАЊЕ И НАЧИН НА ФАКТУРИРАЊЕ

Член (14)

- (1) Фактурирањето од страна на Избраниот понудувач се врши со издавање на фактура во рок од 5 дена по завршување на месецот на испорака на електричната енергија, а врз основа на усогласениот документ за Месечна конфирмација пресметано согласно Член 6. Фактурата ќе биде со датум на последниот ден од месецот со вклучен ДДВ. Во случај Избраниот понудувач да не е правно лице регистрирано во Република Северна Македонија, фактурата треба да биде издадена во валута евро (ЕУР).
- (2) Избраниот понудувач ќе изготви месечна фактура за испорачаната електрична енергија во денари (МКД) според официјалниот среден девизен курс за валута евро (ЕУР) на Народна банка на Република Северна Македонија, на денот на фактурирањето, согласно пресметаниот месечен износ опишан во Член 6 од овој Договор.
- (3) Доколку се појави вишок на електрична енергија во согласност со дневниот распоред на испорака доставен од страна на УС за ден однапред УС има право да фактурира на Избраниот понудувач по цена и надоместок дефинирани во Член 6. Фактурирањето од страна на УС се врши со издавање на фактура во рок од 5 дена по завршување на месецот на испорака на електричната енергија, а врз основа на усогласениот документ за Месечна конфирмација.

Член (15)

- (1) Плаќањето ќе се изврши во рок од 20 дена од денот на прием на оригиналната фактура во Архивата на УС.
- (2) УС ќе плати за превземената електрична енергија во денари (МКД) според официјалниот среден девизен курс за валута евро (ЕУР) на Народна банка на Република Северна Македонија, на денот на фактурирањето. Во случај Избраниот понудувач да не е правно лице регистрирано во Република Северна Македонија, плаќањето ќе се изврши во валута евро (ЕУР), согласно добиената фактура, со поделени трошоци за плаќањето.
- (3) УС ќе го изврши плаќањето на фактурата во денари (МКД) на жиро сметка на Избраниот понудувач во согласност со упатството дадено во фактурата, преку повикување на бројот на фактура.
- (4) Доколку се појави вишок на електрична енергија во согласност со дневниот распоред на испорака доставен од страна на УС за ден однапред Избраниот понудувач ќе го изврши плаќањето на фактурата за вишок на електрична енергија во согласност со упатството дадено во фактурата, во рок од 20 дена од денот на прием на оригиналната фактура во архивата на Избраниот понудувач.
- (5) УС ќе обезбеди Компаниска гаранција (Parental Company Guarantee) од ЕВН Македонија АД, Скопје во износ од XXX XXX ЕУР и истата ќе биде приложена по склучување на договорот.
- (6) За задоцнето плаќање на фактурата од Член 14 од овој РД, УС е должен да му плати на Избраниот понудувач законска казнена камата валидна во земјата на УС.

VIII. БАНКАРСКА ГАРАНЦИЈА ЗА НАВРЕМENO И КВАЛИТЕТНО ИЗВРШУВАЊЕ НА ДОГОВОРОТ

Член (16)

- (1) Услов за потпишување на ИД е избраниот понудувач да обезбеди и достави банкарска гаранција за навремено и квалитетно извршување, на македонски јазик или деловен англиски јазик, издадена од реномирана банка, на начин и со времетраење дефинирани во ППП и согласно Член 11 од Правилата за набавка на електрична енергија за универзалниот снабдувач донесени од РКЕ. Сите трошоци и провизии за достава на Гаранцијата ќе бидат на товар на избраниот Понудувач.

- (2) Доколку избраниот понудувач не склучи ИД или не достави банкарска гаранција за навремено и квалитетно извршување, во рамки на дефинираниот временски рок во ППП, УС ќе ја активира обезбедената банкарска гаранција за понудата или ќе го задржи доставениот депозит за понудата.
- (3) Избраниот понудувач е согласен дека УС може да ја активира банкарската гаранција за навремено и квалитетно извршување во случај кога Избраниот понудувач не ги исполнува своите обврски според РД и/или предметниот ИД, во износ пресметан согласно член 19 став 2 од овој РД.
- (4) Доколку банкарската гаранција за навремено и квалитетно извршување биде активирана и наплатена од страна на УС во целост или делумно согласно став 3 од овој член, Избраниот понудувач се обврзува во рок од 5 (пет) дена, да достави нова банкарската гаранција за навремено и квалитетно извршување на ИД.

Член (17)

- (1) По завршувањето на определена постапка на набавка на електрична енергија за ден однапред, гаранцијата на понудата или уплатениот депозит за понудата ќе им биде вратена од страна на УС, во случаите доколку:
 - а) Избраниот понудувач не е избран како најдобар понудувач, или
 - б) Избраниот понудувач е избран како најдобар понудувач и навремено доставил банкарска гаранција за навремено и квалитетно извршување на ИД.

IX. ДОВЕРЛИВОСТ

Член (18)

- (1) Условите наведени во ИД ќе се сметаат за доверлива информација и ниту една од договорните страни нема да ги открие овие информации на трета страна.
- (2) Како доверлива нема да се смета информацијата која:
 - а) е објавена со претходна писмена согласност на другата страна,
 - б) е откриена по барање на законски и подзаконски акти, Регулаторната комисија за енергетика на Република Северна Македонија, или во врска со судска или регулаторна постапка, при што секоја од договорните страни ќе се погрижи, колку што е тоа практично дозволено со односниот закон или регулатива, да го спречи или ограничи откривањето на информацијата и веднаш за тоа да ја извести другата Договорна страна,
 - в) претставува информација од јавен карактер, или
 - г) е откриена од статистички причини, при што ќе се води сметка таквото откривање да не го вклучи идентитетот на другата Договорна страна.

Договорите страни се должни да ги почитуваат обврските за доверливост во времетраење од две (2) години по истекувањето на односниот ИД.

X. ОДГОВОРНОСТ ЗА НЕИСПОЛНУВАЊЕ НА ДОГОВОРНИТЕ ОБВРСКИ, НАДОМЕСТ НА ТРОШОЦИ

Член (19)

- (1) Доколку Квалификуваниот или избраниот понудувач не постапува согласно одредбите од овој договор, ИД или ППП, УС има право да го раскине договорот и да ја активира банкарската гаранција.

- (2) Доколку избраниот понудувач не ја испорача/откупи договорената количина или моќност целосно или делумно во согласност со условите од ИД и/или согласно ДРИ на електрична енергија и моќност за потребите на УС и доколку тоа неиспорачување/неоткупување не е предизвикано од Виша сила дефинирана согласно член 22 и член 23 од овој Договор, или од непревземање од страна на УС, избраниот понудувач ќе му плати на УС износ "S" (EUR) дефиниран како вредност според формулата:

$S = \sum(Q_i * P_i)$, која се пресметува како:

сума "Σ" од производот помеѓу

количината Q_i (MWh) на неиспорачаната/неоткупена електрична енергија од страна на избраниот понудувач во соодветниот час "i" согласно дијаграмот доставен од УС, и

цената за неиспорачана/неоткупена електрична енергија " P_i " (EUR/MWh) која се пресметува со примена берзанска референтна цена со на следнава формула:

$$P_i = 1,5 * HUPX_{i(h)}$$

каде што:

"i"(h) е часот на неиспорачана/неоткупена електрична енергија од страна на избраниот понудувач;

"HUPX_{i(h)}" (EUR/MWh) е цена за електрична енергија на пазарот „ден однапред“(DAM) на унгарската берза HUPX во соодветниот час i

- (3) За часот во кој цената на берзата HUPX_i е со негативна вредност, при пресметката ќе се користи вредност на HUPX_i која е еднаква на нула.
- (4) УС ќе му достави фактура за неисполнување на договорените обврски и понудувачот е должен да ја плати фактурата во рок од 10 дена по добивање на фактурата. Доколку понудувачот не ја плати фактурата во предвидениот рок тогаш УС има право да му ја активира банкарска гаранција во износ "S"

Член (20)

- (1) Избраниот понудувач не смее да понуди, достави и номинира поинаков ДРИ на електрична енергија и моќност од доставениот Дијаграм од страна на УС согласно член 9 став (2) од овој Договор.
- (2) Доколку избраниот понудувач достави и номинира до ОЕПС (Операторот на електропреносен систем – МЕРСО) поинаков ДРИ на електрична енергија и моќност од бараниот Дијаграм од страна на УС, ќе се смета дека истиот е основ за активирање на банкарската гаранција.

Член (21)

- (1) Договорните страни се согласни дека во случај на штети настанати со прекршување на одредбите од овој РД и/или секој поединечен ИД, страната која што ја предизвикала штетата ќе и ја надомести на другата страна настанатата штета, во согласност со одредбите од законските и подзаконските прописи во Република Северна Македонија.

XI. ВИША СИЛА

Член (22)

- (1) Случај на Виша сила го ослободува избраниот понудувач од обврската да испорача/откупи и УС да превземе/предаде енергија во согласност со овој РД.
- (2) Под услови на Виша сила, УС и избраниот понудувач ќе подразберат непредвидливи природни појави кои се поврзани со природни катастрофи (поплави, земјотреси, пожари, итн.), како и настани и околности настанати по склучувањето на овој РД, кои го спречиле исполнувањето на

договорните обврски и кои што ниту една од страните не е во можност да ги спречи, елиминира или избегне. Како вакви настани се сметаат акти на државните институции и операторот на електропреносниот систем во Република Северна Македонија донесени во согласност со оперативните правила на операторот на електропреносниот систем со цел да се обезбеди стабилност на енергетскиот систем во Република Северна Македонија. Страната која е засегната со виша сила ќе ја информира другата страна за почетокот и крајот на состојбата на виша сила и ќе ги превземе сите разумни мерки кои се потребни за ублажување на последиците од виша сила.

- (3) “Виша сила” во смисла на овој Договор подразбира вклучително, без ограничувања, една или повеќе од следниве околности:
- 1) непредвидливи природни појави поврзани со природни катастрофи (поплави, земјотреси, пожари и слично) кои се официјално објавени од надлежни институции во Р. Северна Македонија, или
 - 2) дејствија на државните институции во Р. Северна Македонија и/или на операторот на преносниот систем и/или операторот на дистрибутивниот систем коишто се извршени во согласност со правилата за работење на соодветните оператори во Р. Северна Македонија заради осигурување на стабилноста на енергетскиот систем во Република Северна Македонија и кои се официјално објавени од страна на истите, или
 - 3) дефекти на комуникациските или компјутерските системи на релевантниот телекомуникациски оператор(и) во Р. Северна Македонија што ја спречуваат страната барател да ги изврши своите обврски за испорака или прием, официјално објавени од истите или
 - 4) воведување или почитување на какви било закони, согласности, прописи, уредби, пресуди, налози, резолуции во сила, или барање од било кои државни органи во Р. Северна Македонија освен барање што се однесува на парична исплата,
 - 5) војна, непосредна воена закана, експлозија, официјално објавени од надлежни институции во Р. Северна Македонија.

Член (23)

- (1) Ако, поради Виша сила, едната страна не може, целосно или делумно, да извршува кои било од своите обврски за испорака или прием од еден или повеќе ИД-и и ако таквата страна ги исполнува барањата од член 19 и член 20, се смета дека не се случило прекршување или неисполнување на договорните обврски од страната барател и таа се ослободува (наместо само времено да и се суспендираат) од оние обврски што се погодени од настанот на виша сила во временски рок и во онаа мера во која таквата виша сила ја спречува страната и ја оневозможува да ги извршува договорните обврски. Страната барател не е предмет на какви било обврски за исплата на обештетување во однос на количествата што не биле испорачани или примени.
- (2) Страната барател во најкраток можен рок откако ќе стане свесна за настанот на виша сила ја известува другата страна во писмена форма за започнувањето на настанот на виша сила, неговата природа и доколку е тоа можно, и дава необврзувачка процена за обемот и очекуваното времетраење на својата неспособност да ги извршува договорните обврски. Страната барател ги вложува сите комерцијално разумни напори да ја поправи состојбата и да ја отстрани, колку што е тоа можно, причината за својата неспособност за извршување на договорните обврски, на тој начин ублажувајќи ги последиците на вишата сила и, во текот на продолженото траење на настанот на виша сила, и обезбедува на другата страна разумни ажурирани информации, кога и ако е можно, за обемот и очекуваното времетраење на својата неспособност за извршување на договорните обврски; под услов, дополнително, ако решавањето на штрајковите, прекините на работењето и другите трудови конфликти е целосно во надлежноста на засегнатата страна што се повикува на постоење на настан на виша сила.
- (3) Страната барател веднаш ја известува другата страна за преземените мерки за заштита од и елиминирање на настанот на виша сила, вклучувајќи итно известување за завршувањето на настанот на виша сила.

- (4) Во случај, и под услов, ако избраниот понудувач е ослободен од обврските за испорака/откуп поради настан на виша сила, УС, исто така, се ослободува од соодветните обврски за прием и плаќање. Во случај, и под услов, ако УС е ослободен од обврските за прием поради настан на виша сила, избраниот понудувач, исто така, се ослободува од соодветните обврски за испорака/откуп.
- (5) Ако некоја страна е ослободена од своите договорни обврски поради настан на виша сила во период подолг од триесет (30) последователни дена или подолго од шеесет (60) дена вкупно во текот на една календарска година, договорната страна што не е страната барател има право да го раскине секој ИД што е погоден од настанот на виша сила веднаш со писмено известување до страната барател. Таквото раскинување на договорот не ги доведува во прашање акумулираните права и обврски на страните во согласност со тој ИД до датумот на раскинувањето, но ниедна страна не е одговорна пред другата страна во однос на кој било неистечен дел од вкупниот рок за снабдување од таквиот ИД по датумот на раскинувањето.

XII. РАЗРЕШУВАЊЕ НА СПОРОВИ

Член (24)

- (1) Страните се согласни дека секој спор кој произлегува во врска со овој РД ќе се обидат да го разрешат на мирен начин со непосредни преговори, во духот на добрата деловна соработка.
- (2) Доколку Квалификуваниот понудувач и УС не успеат да го решат спорот со непосредни преговори во рок од 15 (работни) дена, секоја страна за спорното прашање може да поведе постапка пред надлежен суд или друг надлежен орган во Република Северна Македонија.

XIII. ВРЕМЕТРАЕЊЕ И РАСКИНУВАЊЕ НА ДОГОВОРОТ

Член (25)

- (1) Овој договор се смета за склучен од моментот на негово потпишување и верифицирање со печат од страна на овластените лица на Страните.

Член (26)

- (1) Овој договор е применлив од датумот на негово склучување согласно Член (25) од овој договор и истиот ќе продолжи да важи се додека ниту една од договорните страни не побара негово раскинување.

Член (27)

- (1) Овој договор може еднострано да се раскине со отказан рок од 1 (еден) месец од датумот на прием на поднесено барање од договорната страна.
- (2) Доколку договорот стане неприменлив поради измена на важечките законски и подзаконски акти во Република Северна Македонија,
- (3) доколку некоја од договорните страни не постапува согласно условите дадени во овој РД или ИД и/или не ги исполнува, во целост или делумно, правата и обврските од овој РД или ИД и/или доколку по било кој однос престане важноста на соодветната лиценца на УС или квалификуваниот понудувач издадена од РКЕ и/или не ги исполнува условите да биде понудувач согласно критериумите за избор на понудувач во КС
- (4) Овој договор може да се раскине и спогодбено од двете договорни страни.

Член (28)

- (1) Известувањето за раскинување на овој договор се доставува во писмена форма од едната до другата договорна страна.

XIV. ЗАВРШНИ ОДРЕДБИ

Член (29)

(1) Договорните страни можат да ги пренесуваат, отстапуваат, поништуваат или на друг начин да располагаат со сите или дел од правата и обврските од овој Договор само по неговото стапување во сила, и само со претходна писмена согласност на другата договорна страна која треба да биде дадена во рок од 30 дена по приемот на соодветното барање за тоа, а доколку согласноста не е дадена во тој период ќе се смета дека е одбиена. Овој Договор ќе има дејство и на правните следбеници на договорните страни и на дозволените приматели на страните.

(2) Овој Договор, вклучувајќи ги и неговите прилози претставува целосен договор помеѓу договорните страни за предметот на истиот и ги заменува сите претходни или истовремени вербални или писмени договори, преговори или дискусии поврзани со предметот на договорот.

(3) Доколку било која одредба од овој договор престане да важи поради судска одлука, акти на државни органи, таа одредба нема повеќе да биде дел од овој договор, а останатите одредби ќе продолжат да важат. Кога и да е возможно секоја одредба, израз или услов од овој Договор ќе биде интерпретиран на начин да биде применлив и валиден според меродавното право, но ако некоја одредба, израз или услов од овој Договор биде неважечки според меродавното право, целосно или делумно, таа одредба, израз или услов или дел од нив нема да претставува дел од овој Договор, но нема да влијае на законитоста и валидноста на остатокот од овој Договор и нема да предизвика неважност на целиот договор. Наместо одредбата, изразот или условот од овој Договор што станал целосно или делумно неважечки, договорните страни ќе настојуваат веднаш да договорот валидна и практична одредба која ќе биде законски дозволена и која е најблиска до таа која ја заменува, обидувајќи се колку што е можно да ја постигнат вистинската волја на договорните страни и економската цел на одредбата, изразот или условот кои се неважечки. Одредбата од овој член ќе се применува и во случај кога овој Договор содржи празнини.

(4) Измени и дополнувања на овој договор ќе се вршат со анекс на договорот, во писмена форма, потпишан од двете договорни страни.

(5) Овој договор е склучен на македонски јазик.

Член (30)

- (1) За се она што не е регулирано во овој договор ќе се применува законските и подзаконските прописи на Република Северна Македонија.

Член (31)

- (1) Лица овластени за размена на информации и превземање на активности засновани на овој РД од страна на УС:

Име и Презиме		Име и Презиме	
e-mail:		e-mail:	
телефон:		телефон:	
факс:		факс:	

- (2) Лица овластени за размена на информации и превземање на активности засновани на овој РД од страна на квалификуваниот понудувач:

Име, Презиме и функција:		Име, Презиме и функција:	
e-mail:		e-mail:	
Телефон/моб:		телефон:	
факс:		факс:	

Член (32)

- (1) Во случај на неконзистентност на условите од ИД и одредбите од овој РД, ќе преовладаат условите од ИД за целите на наведениот ИД. Насловите и поднасловите се само за уредување на текстот и не влијаат на интерпретацијата на РД.
- (2) Договорот се склучува на македонски јазик. Англискиот текст на договор е со не обврзувачки карактер. Во случај на разлики во текстовите ќе преовладува македонската верзија од договорот.
- (3) Овој договор е направен во 4 оригинални примероци, по 2 копии за секоја договорна страна.

За Квалификуваниот понудувач

За УС